

СОВЕТ  
МАЛОМЕМИНСКОГО  
СЕЛЬСКОГО ПОСЕЛЕНИЯ  
КАЙБИЦКОГО  
МУНИЦИПАЛЬНОГО РАЙОНА  
РЕСПУБЛИКИ ТАТАРСТАН

ТАТАРСТАН  
РЕСПУБЛИКАСЫ  
КАЙБЫЧ МУНИЦИПАЛЬ  
РАЙОНЫ  
КЕЧЕ МӘМИ АВЫЛ  
ЖИРЛЕГЕ СОВЕТЫ

РЕШЕНИЕ

КАРАР

08.05.2024 г.

Кече Мәми ав.

№ 93

Татарстан Республикасы Кайбыч муниципаль районның «Кече Мәми авыл жирлеге» муниципаль берәмлеге территориясендә хужасыз күчемсез һәм вариссыз калган мәлкәтне ачыклау, исәпкә алу һәм муниципаль милеккә рәсмиләштерү тәртибен раслау турында

Россия Федерациясе Гражданлык кодексы нигезләмәләре, «Россия Федерациясендә жирле үзидарә оештыруның гомуми принциплары турында» 2003 елның 6 октябрендәге 131-ФЗ номерлы, «Күчемсез милекне дәүләт теркәве турында» 2015 елның 13 июлендәге 218-ФЗ номерлы федераль законнар нигезендә, Татарстан Республикасы Кайбыч муниципаль районның «Кече Мәми авыл жирлеге» муниципаль берәмлеге Уставына таянып, «Хужасыз күчемсез эйберләрне исәпкә алу тәртибен билгеләү турында» 2023 елның 15 мартандагы П/0086 номерлы Росреестр боерыгы белән, Татарстан Республикасы Кайбыч муниципаль районның Кече Мәми авыл жирлеге Советы КАРАР ИТТЕ:

1. Татарстан Республикасы Кайбыч муниципаль районның «Кече Мәми авыл жирлеге» муниципаль берәмлеге территориясендә хужасыз күчемсез һәм вариссыз калган милекне ачыклау, исәпкә алу һәм муниципаль милеккә рәсмиләштерү тәртибен (1 нче кушымта) расларга;

2. Элеге каарны Татарстан Республикасының рәсми хокукый мәгълүмат порталында (<http://pravo.tatarstan.ru/>) һәм Кече Мәми авыл жирлегенең мәгълүмат стендларында бастырып чыгарырга һәм «Интернет» мәгълүмати-телекоммуникация челтәрендә Татарстан Республикасы Кайбыч муниципаль районы Кече Мәми авыл жирлегенең рәсми сайтында урнаштырырга.

3. Элеге каарның үтәлешен тикшереп торуны үз жаваплылыгымда калдырам.

Совет Рәисе,  
Татарстан Республикасы  
Кайбыч муниципаль районы  
Кече Мәми авыл жирлеге Башлыгы



Е.Н.Алексеева

Кайбыч муниципаль районы  
«Кече Мәми авыл жирлеге»  
муниципаль берәмлеге Советының  
08.05.2024 ел. номерлы  
каарына 1 нче күшымта

Татарстан Республикасы Кайбыч муниципаль районының «Кече Мәми авыл жирлеге» муниципаль берәмлеге территориясендә хужасыз күчемсез һәм вариссыз калган мөлкәтне ачыклау, исәпкә алу һәм муниципаль милеккә рәсмиләштерү тәртибе

1. Гомуми нигезләмәләр

1.1. Әлеге Татарстан Республикасы Кайбыч муниципаль районының «Кече Мәми авыл жирлеге» муниципаль берәмлеге территориясендә хужасыз күчемсез һәм вариссыз калган мөлкәтне ачыклау, исәпкә алу һәм муниципаль милеккә рәсмиләштерү тәртибе (алга таба - Нигезләмә) Россия Федерациясе Граждан кодексы, «Россия Федерациясендә жирле үзидарәне оештыруның гомуми принциплары турында» 2003 елның 06 октябрендәге 131-ФЗ номерлы Федераль закон, «Күчемсез милекне дәүләт теркәвенә алу турында» 2015 елның 13 июлендәге 218-ФЗ номерлы Федераль закон, «хужасыз күчемсез әйберләрне исәпкә алу тәртибен билгеләү турында» 2023 елның 15 мартаңдагы П/0086 номерлы Росреестр боерыгы нигезендә эшләнде һәм Татарстан Республикасы Кайбыч муниципаль районы «Кече Мәми авыл жирлеге» муниципаль берәмлеге территориясендә (алга таба - Кече Мәми авыл жирлеге) хужасыз күчемсез мөлкәтне һәм вариссыз калган милекне исәпкә алу һәм рәсмиләштерү тәртибе, аны муниципаль милеккә исәпкә алу һәм рәсмиләштерү тәртибен билгели.

1.2. Әлеге Тәртип түбәндәгеләргә кагыла:

-Кече Мәми авыл жирлеге территориясендә урнашкан, милекчесе булмаган яисә милекчесе билгеле булмаган, яисә милекчесе баш тарткан күчемсез мөлкәткә;

-Кече Мәми авыл жирлеге территориясендә урнашкан вариссыз калган мөлкәткә.

1.3. Күчемсез милек объектларын хужасыз дип тану, күчемсез мөлкәт һәм жир өсте мөлкәте хужасыз объектларын исәпкә кую һәм муниципаль милеккә кабул иту өчен документлар рәсмиләштерүне Татарстан Республикасы Кайбыч муниципаль районының «Кече Мәми авыл жирлеге» муниципаль берәмлеге башкарма комитеты (алга таба - жирлекнең башкарма комитеты) әлеге Тәртип һәм Россия Федерациясе Граждан кодексы, башка норматив хокукий актлар нигезендә гамәлгә ашыра.

1.4. Күчемсез мөлкәтнең хужасыз объектларын ачыклау, ачыкланган хужасыз күчемсез мөлкәт объектларына муниципаль милек хокукуның рәсмиләштерү максатларына һәм бурычларына түбәндәгеләр керә:

- кулланылмаган милекне ирекле гражданлық әйләнешенә жәлеп итү;
- мөлкәтне нормаль һәм куркынычсыз техник эксплуатацияләүне тәэмин итү;
- муниципаль милекне куллануның нәтижәлелеген арттыру;

Кече Мәми авыл жирлеге территорииесен төзекләндерү һәм аның тиешле торышы

- «Россия Федерациясендә жирле үзидарә оештыруның гомуми принциплары турында» 2003 елның 6 октябрендәге 131-ФЗ номерлы Федераль законның 14 статьясында билгеләнгән жирле әһәмияттәге башка мәсьәләләрне хәл итү.

1.5. Әлеге Тәртип белән жайга салынмаган хужасыз күчемсез һәм жир өсте мөлкәтен муниципаль милеккә кабул итү мәсьәләләре Россия Федерациясенең гамәлдәге законнары белән жайга салына.

Кече Мәми авыл жирлеге территорииенде хужасыз күчемсез мөлкәтне ачыклау, аны исәпкә алу һәм муниципаль милеккә рәсмиләштерү тәртибе

2.1. Хужасыз яисә вариссыз калган билгеләре булган күчемсез мөлкәт турындагы белешмәләр түбәндәгеләрдән керергә мөмкин:

- Россия Федерациясе, Татарстан Республикасы дәүләт хакимиите башкарма органнарыннан;
- Татарстан Республикасы Кайбыч муниципаль районы жирле үзидарә органнарыннан, прокуратурадан;
- инвентаризация үткәрү нәтиҗәсендә;
- Кече Мәми авыл жирлегенең инженерлык инфраструктурасы объектларында ремонт эшләре башкарганда
  - юридик һәм физик затларның гаризалары нигезендә;
  - башка ысууллар белән.

2.2. Кече Мәми авыл жирлеге территорииенде хужасыз күчемсез мөлкәт объектларын ачыклау эшләрен оештыру Татарстан Республикасы Кайбыч муниципаль районының Кече Мәми авыл жирлеге башкарма комитеты житәкчесе (алга таба - башкарма комитет житәкчесе) тарафыннан гамәлгә ашырыла.

2.3. Ачыкланган хужасыз күчемсез милек объектларын исәпкә алу һәм муниципаль милеккә рәсмиләштерү жирлекнең башкарма комитеты тарафыннан башкарыла.

2.4. Күчемсез милекнең хужасыз объекты турында мәгълүмат алғаннан соң 10 эш көне эчендә жирлек башлыгы яисә жирлек башлыгы вәкаләтле заты, әлеге Тәртипкә 1 нче күшымта нигезендәге форма буенча хужасыз күчемсез милекне ачыклау акты төзелеп, объектның урнашкан урынына барып, кергән мәгълүматны тикшерә.

2.5. Хужасыз күчемсез милек ачыкланганнан соң, башкарма комитет житәкчесе 10 эш көне дәвамында хужасыз күчемсез милек объектлары турында мәгълүматны төгәлләштерү һәм тулыландыру эшен башкара, күчемсез милек объектының милекчесе яки милекчесе билгесез булын, яки милекченең аңа милек хокукуннан баш тартуын раслаучы документлар жыюны гамәлгә ашыра.

Күчемсез милек объектының хужасы булмавын яки аның хужасы билгесез булуын раслаучы документлар булып тұбәндәгеләр тора:

Россия Федерациясе, Татарстан Республикасы башкарма хакимияте органнары, Татарстан Республикасы Кайбыч муниципаль районы жирле үзидарә органнары тарафыннан бирелгән әлеге күчемсез милек объекты федераль милек, Россия Федерациясе субъекты милке һәм муниципаль милек реестрларында исәпкә алышмавы турындағы документлар;

-хокуклар БТИ органнарында теркәлмәгән;

-күчемсез милеккә хокукларны теркәүне гамәлгә ашыручи тиешле дәүләт органнары (оешмалары) тарафыннан бирелгән, әлеге күчемсез милек объектларына хокуклар аларның тарафыннан теркәлмәгәнлеген раслаучы документлар;

-күчемсез милеккә хокукларның бердәм дәүләт реестрыннан һәм аның белән күчемсез милек объекты турында килешүләрдән алышган мәгълүмат.

2.5. Милекченең күчемсез милеккә хокукларыннан баш тартуын раслаучы документ булып нотариаль рәвештә расланган милекчедән күчемсез милек объектына милек хокуқыннан баш тарту һәм бу милекне хужасыз сыйфатында исәпкә куюга ризалык турында гариза тора (милекче бу милеккә милек хокуқыннан баш тарткан очракта бирелә).

Милекче - юридик зат милеккә милек хокуқыннан баш тарткан очракта һәм, әгәр милек хокуқы теркәлмәгән булса, башкарма комитет житәкчесе соратып ала, йә ведомствоара хезмәттәшлек ярдәмендә тұбәндәге документларны ала:

-милек хокуқыннан баш тарткан кешенең милек хокуқы булуын раслаучы хокук билгеләүче документларның күчермәләре;

-юридик затның оештыру документлары күчермәләре, юридик затның дәүләт теркәве турында танылыш, салым туләүченең идентификацион номеры.

Милекче - физик зат милек хокуқыннан баш тарткан очракта һәм, милек хокуқы теркәлмәгән очракта, жирлек башкарма комитеты ведомствоара хезмәттәшлек юлы белән тұбәндәге документларны ала:

-милек хокуқыннан баш тарткан кешенең милек хокуқы булуын раслаучы хокук билгеләүче документларның күчермәләре;

тұбәндәгеләрне сората:

- юридик зат булдырмаган эшмәкәр буларак физик затны теркәү турында мәгълүмат;

-гражданның шәхесен раслаучы документның күчермәсе.

2.6. Күчемсез милек объекты милекчесе турында мәгълүмат алышган очракта, тиешле объектны исәпкә кую өчен документлар жыю эше хужасыз яисә ялган милек буларак тұктатыла, бу хакта хужасыз күчемсез мәлкәт турында белешмәләр биргән затка хәбәр ителә.

2.7. Күчемсез мәлкәтнең хужасыз объекты турындағы мәгълүматларны тикшерү чаралары тәмамланғаннан соң 10 эш көне дәвамында, әлеге Тәртипнең 2.6 пунктында курсәтелгән очрактан тыш, жирлек башкарма комитетының Кече Мәми авыл жирлеге территориясендә урнашкан күчемсез мәлкәтнең хужасыз объектларын хужасыз дип тану һәм аны Хужасыз милек объектлары реестрына (алға таба - Реестр) керту турында карары чыгарыла.

2.8. Реестрны алып бару жирлек Башкарма комитеты тарафыннан әлеге Тәртипкә 2 нче күшымта белән расланган форма буенча башкарыла.

2.9. Күчемсез милек объектын хужасыз дип тану турында Карап кабул итегендөн соң 30 эш көненнән дә соңга калмыча, жирлекнен Башкарма комитеты техник инвентаризация органнарында кадастр, техник паспортлар һәм планнар әзерләргә заказ бирә. Техник инвентаризация үткәру һәм кадастр һәм техник паспортлар әзерләү буенча эшләр жирле бюджет акчалары хисабына башкарыла.

2.10. Хужасызлык билгеләре булган мәлкәтне жимерү (югалту) куркынычын булдырмау, гражданнарның тормышына һәм сәламәтлегенә турыдан-туры куркыныч тудыручы авария хәлләре қилем чыгу һәм аның нәтижәләрен бетерү максатларында (тормышны тәэмим итү объектларын, инженерлык инфраструктурасын һәм төзекләндөрү объектларын тиешле хәлдә тоту өлешендә) жирлек Башкарма комитеты бу максатларга булеп бирелгән жирле бюджет акчалары хисабына әлеге мәлкәтнең һәм аның чикләренең саклануын тәэмим итә.

Курсәтелгән хужасыз милеккә муниципаль милек хокуку танылганчы ачыкланган хужасыз жылышлык чөлтәрләрен тоту һәм аларга хезмәт курсәту «Жылышлык белән тәэмим итү турында» 2010 елның 27 июлендәге 190-ФЗ номерлы Федераль закон нигезендә башкарыла.

Курсәтелгән хужасыз милеккә муниципаль милек хокукун таныганды яисә аларны үзләштергәнче кайнар су белән тәэмим итү, салкын су белән тәэмим итү һәм (яисә) ташландык сularны ағызу үзәкләштерелгән системаларының, шул исәптән сууткәргеч һәм канализация чөлтәрләренең ачыкланган хужасыз объектларын тоту һәм аларга хезмәт курсәту, мондый объектларны калдырган милекчегә Россия Федерациясенең гражданлык законнары нигезендә файдалану һәм боерык бирү «Су белән тәэмим итү һәм ташландык сularны ағызу турында» 2011 елның 07 декабрендәге 416-ФЗ номерлы Федераль закон нигезендә гамәлгә ашырыла.

2.11. Ачыкланган күчемсез милек объектын исәпкә кую Росреестрның 2023 елның 15 мартандагы П/0086 номерлы «Хужасыз күчемсез милек әйберләрен исәпкә алу тәртибен билгеләү турында» боерыгына ярашлы рәвештә жирлек башкарма комитеты тарафыннан башкарыла.

2.12. Хужасыз күчемсез милек объекты исәпкә куелганнын соң бер ел узгач, жирлекнен башкарма комитеты мондый объектка муниципаль милек хокукун тануны таләп итеп, судка мөрәҗәгать итә.

Ачыкланган электр чөлтәре хужалыгы объектларын һәм башка линия объектларын исәпкә кую жирлек башлыгы тарафыннан «Электр энергетикасы турында» 2003 елның 26 мартандагы 35-ФЗ номерлы Федераль закон нигезендә башкарыла.

Линия объектларына карата хужасыз күчемсез милек исәпкә куелган көннән алыш өч айга қыскартылган срок билгеләнгән, ул тәмамлангач, жирлек башлыгы муниципаль милек хокукун тану таләбе белән судка мөрәҗәгать итә ала.

2.13. Хужасыз күчемсез милек объектларын муниципаль милеккә кабул итү әлеге Тәртипнен 2.12 пунктында күрсәтелгән гаризаны карау нәтижәләре буенча чыгарылган судның законлы көченә кергән карары нигезендә гамәлгә ашырыла.

2.14. Күчемсез милеккә хокукларны дәүләт теркәвен гамәлгә ашыручи органда муниципаль милек хокукун дәүләт теркәве буенча чаралар муниципаль милек хокукун тану турында суд карары законлы көченә кергәннән соң 10 эш көнө эчендә жирлекнен башкарма комитеты тарафыннан гамәлгә ашырыла.

2.15. Муниципаль милек хокукуын жирлекнең башкарма комитеты теркәгэннөн соң, 10 эш көне дәвамында объектны реестрдан чыгару һәм муниципаль милек реестрына керту буенча чарапар үткәрелә.

2.16. Муниципаль милек хокукуы теркәлгәннөн соң Башкарма комитет әлеге күчемсез милек объектлары астындагы жир кишәрлекләрен муниципаль милеккә рәсмиләштерү буенча чарапар үткәрә.

Кече Мәми авыл жирлеге территорииясендә вариссыз калган мәлкәтне ачыклау һәм муниципаль милеккә рәсмиләштерү тәртибе

3.1. Закон буенча муниципаль берәмлеккә мирас хокукуы буенча күчүче вариссыз калган мәлкәт дигәндә гражданнарга милек хокукуында булган һәм, әгәр дә закон буенча да, васыятын буенча да варислар булмаса, яисә варисларның берсе дә мирас итеп калдырырга хокуклы булмаса яки варисларның барысы дә мирастан читләштерелгән булса, йә варисларның берсе дә мирасны кабул итмәгән булса, яки барлық варислар да мирастан баш тартсалар һәм шул ук вакытта аларның берсе дә башка варис файдасына баш тартуын белдермәсә, шулай ук, әгәр мал-мәлкәт муниципаль берәмлек васыяте буенча тапшырылган булса.

3.2. Закон буенча мирас тәртибендә гамәлдәге законнар нигезендә муниципаль милеккә Кече Мәми авыл жирлеге территорииясендә урнашкан түбәндәге вариссыз калган мәлкәт күчә:

- торак бүлмә;

-жир кишәрлеге, шулай ук анда урнашкан биналар, корылмалар, күчемсез мәлкәтнең башка объектлары;

-әлеге пунктның икенче һәм өченче абзацларында күрсәтелгән күчемсез мәлкәт объектларына гомуми өлешле милек хокукуындағы өлеш.

3.3. Кече Мәми авыл жирлегенең вариссыз калган мәлкәткә милек хокукуын раслаучы документ булып нотариаль орган тарафыннан бирелгән мираска хокук турында таныклык тора.

Вариссыз калган милекне алу өчен мирасны кабул итү таләп ителми.

3.4. Кече Мәми авыл жирлеге территорииясендә вариссыз калган милекне муниципаль милеккә рәсмиләштерүне ачыклау эшләрен оештыру жирлек башкарма комитеты тарафыннан гамәлгә ашырыла.

3.5. Вариссыз калган билгеләре булган күчемсез мәлкәт турындағы белешмәләр түбәндәгеләрдән керергә мөмкин:

-Россия Федерациясе, Татарстан Республикасы дәүләт хакимияте башкарма органнарыннан;

- Кайбыч муниципаль районының жирле үзидарә органнарыннан;

- инвентаризация үткәрү нәтижәсендә;

- идарәче оешмаларның, башка юридик һәм физик затларның гаризалары нигезендә;

-башка ысууллар белән.

3.6. Вариссыз калган мәлкәт турында белешмәләр кергән вакыттан алыш 5 көн эчендә жирлек башкарма комитеты түбәндәге документларны бирү туринде тиешле органнарга һәм оешмаларга запрослар жибәрә:

- үлем туринда ГХАТ учреждениеләре биргән таныклыклар (белешмәләр);

- вафат булган гражданның жир кишәрлекенә, шулай ук анда урнашкан биналар, корылмалар, башка күчесе мөлкәт объектлары (аларның өлешләре) турында хокук билгели торган һәм (яисә) хокукуны раслый торган документлар;

- үлгән гражданның жир кишәрлекенә милек хокуку турында Милеккә хокук бердәм дәүләт реестрына язма кертүне раслаучы (алга таба - Реестр) өзөмтәләр, шулай ук анда урнашкан биналар, корылмалар, күчесе мөлкәтнең башка объектлары (аларның өлешләре);

-жир кишәрлекенә кадастрынан һәм техник паспорт, шулай ук анда урнашкан биналар, корылмалар, күчесе мөлкәтнең башка объектлары (аларның өлешләре);

-нотариуска ачык нәсел эшләре булу яисә булмау турында сорая.

3.7. 6 бүлекчәдә күрсәтелгән документлар жирлек башкарма комитетына кергәннән соң, әлеге документлар, шулай ук бинаның, корылманың, күчесе мөлкәтнең башка объектының, күчесе мөлкәтне техник инвентарьлаштыруны гамәлгә ашыручы оешма тарафыннан бирелгән бәясе, жир кишәрлекенә кадастрынан һәм техник паспортынан белешмә яисә милекне бәйсез бәяләү турындагы хисап, жир кишәрлекенә милекчесе вафат булган көннән алыш 6 ай вакыт узганнан соң мираска хокук турындагы таныклыкны рәсмиләштерү өчен, шулай ук анда урнашкан биналар, корылмалар, күчесе мөлкәтнең башка объектлары (аларда өлешләр) турында белешмә канун буенча мирас ачу урыны буенча нотариуска жибәрелә.

3.8. Нотариус вариссыз калган милеккә хокук турында таныклык бирүдән баш тарткан очракта, жирлек башкарма комитеты муниципаль милекнән вариссыз калган милкенә хокукуны тану турында судка дәгъва белән мөрәҗәгать итә.

3.9. Вариссыз калган милеккә хокук турында таныклык алгандан йә вариссыз калган милеккә муниципаль милек хокукуны тану турында суд карары үз көченә кергәндә жирлек башкарма комитеты вариссыз калган мөлкәткә муниципаль милекнән хокукларын хокукларны теркәү органнарында дәүләт теркәвенә алуны тәэмин итә.

3.10. Күчесе милеккә хокукларны дәүләт теркәвенә алгандан соң жирлек башкарма комитеты:

- вариссыз калган мөлкәтне Кече Мәми авыл жирлеге казнасы составына муниципаль милеккә кабул итү һәм кертү турында карар проектын әзерләүне тәэмин итә;

-муниципаль мөлкәт реестрына тиешле белешмәләр кертүне тәэмин итә.

3.11. Кече Мәми авыл жирлеге территориясендә урнашкан, билгеләнгән тәртиптә теркәлгән милек хокукуны теркәлгән торак урыннар (шул исәптән торак йортлар һәм аларның өлешләре) рәвешендәге вариссыз калган мөлкәт, социаль файдаланудагы торак фондына кертелә.

Хужасыз күчемсез һәм вариссыз калган  
мәлкәтне ачыклау, исәпкә алу һәм  
муниципаль милеккә рәсмиләштерү  
тәртибенә 1нче күшымта

Татарстан Республикасы Кайбыч муниципаль районы «Кече Мәми авыл жирлеге»  
муниципаль берәмлеге территориясендә хужасыз күчемсез милекне ачыклау  
АКТы

«\_\_» \_\_\_\_\_ ел \_\_\_\_\_ ав.

тарафыннан

(ФИО һәм вазифа күрсәтелә)

кабул ителгән гариза (мәрәжәгать) нигезендә \_\_\_\_\_ (керү номеры)  
хужасыз билгеләре булган күчемсез мәлкәт объекты тикшерелде.

Милек исеме \_\_\_\_\_

Милек урнашу урыны \_\_\_\_\_

Милекнең кыскача характеристикасы

Милек хужасыз дип саналырга мөмкин булган билгеләр

Элекке мәлкәт хужасы \_\_\_\_\_  
Мәлкәт нинди вакыттан бирле хужасыз

Имза:

Хужасыз күчесез мөлкөтне ачыклау, исәпкә  
алу һәм муниципаль милеккә рәсмиләштерү  
тәртибенә 2 нче күшымта

Татарстан Республикасы Кайбыч муниципаль районы «Кече Мәми авыл  
җирлеге» муниципаль берәмлеге территориясендә хужасыз күчесез милек  
объектлары РЕЕСТРЫ

№ т/б	Объект исеме	Объект урнашу урыны	Объектка кыскача характеристика	№, хакимиятнен объектны хужасыз дип тану турындагы карары датасы	Теркәү органында исәпкә кую датасы	Искәрмә
1	2	3	4	5	6	7